

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీమద్రహస్యత్రయసార పెరియ తనియన్గళ్  
(ఆండవన్ ఆశ్రమం తనియన్గళ్)

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## శ్రీమద్రహస్యత్రయసార పెరియ తనియన్గళ్ (ఆండవన్ ఆశ్రమం తనియన్గళ్)

శ్రీమద్వేదాంతరామానుజయతికృపయారంగిణి న్యస్తభారం  
తత్సంప్రాప్తాగమాంతద్వితయమనుగణం శిష్టతాపూర్ణమర్చ్యం |  
శ్రేష్ఠశ్రీరంగరామానుజమునికరుణాలబ్ధమోక్షాశ్రమం తం  
సత్త్వస్థం శ్రీవరాహం యతివరమనఘం దేశికం సంశ్రయామి || 1 ||

వేదాంత లక్ష్మణ మునీంద్ర కృపాత్త బోధం  
తత్పాద యుగ్మసరసీరుహ భృంగరాజం |  
త్రయ్యంత యుగ్మ కృతభూరి పరిశ్రమం తం  
శ్రీరంగలక్ష్మణ ముని శరణం ప్రపద్యే || 2 ||

శ్రీమచ్ఛ్రీవాసయోగీశ్వర మునికరుణాలబ్ధ వేదాంతయుగ్మం  
శ్రీమద్వేదాంతరామానుజగురుపదయోరర్పిత స్వాత్మభారం |  
శ్రీమచ్ఛ్రీత్యంతరామానుజయతిన్యపతేః ప్రాప్తమోక్షాశ్రమం తం  
శ్రీమచ్ఛ్రీవాసరామానుజమునిమపరం సంశ్రయే జ్ఞానవార్ధిం || 3 ||

శ్రీమద్వేదాంతరామానుజమునికరుణాలబ్ధ వేదాంతయుగ్మం  
శ్రీమచ్ఛ్రీవాసయోగీశ్వర గురుపదయోరర్పిత స్వాత్మభారం |  
శ్రీమచ్ఛ్రీరంగనాథాహ్వాయమునికృపయా ప్రాప్తమోక్షాశ్రమం తం  
శ్రీమద్వేదాంతరామానుజమునిమపరం సంశ్రయే దేశికేంద్రం || 4 ||

శ్రీమద్వేదవతంసలక్ష్మణమునేః ప్రాప్తాగమాంతద్వయం  
తేన శ్రీరఘుపుంగవాఙ్మయియుగళే న్యస్తాత్మరక్షాభరం |

శ్రీమచ్చీనిధియోగివర్య కరుణాలభ్యాబ్జచక్రాంకనం  
వందే శాంతివిరక్తిపూర్ణమనఘం శ్రీరంగనాథం గురుం || 5 ||

శ్రీమద్వేదాంతరామానుజయతినృపతేర్లబ్ధవేదాంతయుగ్మం  
శ్రీమద్దేవాధినేతుశ్చరణసరసిజే తేన దత్తాత్మభారం |  
శ్రీమచ్చీవాసయోగీశ్వర మహితమహాసంప్రదాయైకనిష్ఠం  
వందే శ్రీవాసయోగీశ్వరగురుమనఘం వత్సలం భవ్యశీలం || 6 ||

శ్రీమచ్చీవాస యోగీశ్వరపదవినతం లబ్ధవేదాంతయుగ్మం  
శ్రీపాదూసేవిరామానుజమునితిలకాత్తత్పదన్యస్తభారం |  
శ్రీమచ్చీవాసరామావరజమునిమణేర్లబ్ధ మోక్షాశ్రమం తం  
శ్రీమద్వేదాంతరామానుజయతినృపతిం సంశ్రయే జ్ఞానవార్ధిం || 7 ||

శ్రీమచ్చీవాసయోగిప్రవరసకరుణాపాంగసంగాదభంగాత్  
వేదాంతద్వంద్వవిద్యా మధురసలహారీచంచరీకాయమాణః |  
తేనాచార్యేణ రంగప్రభుచరణయుగే దత్తరక్షాభరశ్రీః  
శ్రీమచ్చీవాసరామావరజమునిమణిస్సంతతం శ్రేయసే స్యాత్ || 8 ||

శ్రీమన్నాథమునీంద్రయామునమునిశ్రీసంయమీంద్రాత్మనః  
శ్రీశ్రీవాసమునీంద్రదేశికమణేః ప్రాప్తాగమాంతద్వయం |  
శ్రీరంగేశపదే తదర్పితభరం శ్రీపాదుకాసేవక  
శ్రీరామానుజయోగినం గురువరం వందే దయాసాగరం || 9 ||

శ్రీరంగేశపదే సమర్పితభరం శ్రుత్యంతరామానుజ  
శ్రీయోగీంద్రగురూత్తమేన యమినశ్చుత్యంతవిద్యాత్మనః |  
ప్రాప్తశ్రుత్యవతంసయుగ్మహృదయం శ్రీవాసరామానుజాత్  
శ్రీశ్రీవాసమునీంద్రదేశికమణిం శ్రీయోనిధిం సంశ్రయే || 10 ||

శ్రీమధోపాలసూరేర్నిరవధికరుణావాప్తసత్సంప్రదాయం  
 శ్రీమద్వేదాంతరామానుజయతిన్మపతిస్సర్వతః స్థాపయిత్వా |  
 యస్మిన్సత్సంప్రదాయం సకలముపదిశన్నశతోఽనుప్రవిష్టః  
 శ్రీమచ్ఛ్రీవాసరామానుజమునిమనఘం తం భజే దేశికేంద్రం || 11 ||

గోపాలదేశికపదాబ్జమధువ్రతస్య  
 ప్రజ్ఞావిరక్తికరుణాముఖసద్గుణాభైః |  
 వేదాంతలక్ష్మణమునేః శ్రితభాగధేయం  
 పాదారవిందయుగళం శరణం ప్రపద్యే || 12 ||

శ్రీకృష్ణదేశికపదాంబుజభృంగరాజం  
 వేదాంతలక్ష్మణమునీంద్రకృపాత్తబోధం |  
 త్రయ్యంతదేశిక యతీంద్ర శరారి మూర్తిం  
 గోపాలదేశికశిఖామణిమాశ్రయామః || 13 ||

శ్రీరంగనాథగురుపాదసరోజహంసం  
 వేదాంతదేశికపదాంబుజభృంగరాజం |  
 శ్రీమద్యతీంద్రశరకోపదయావలంబం  
 వేదాంతలక్ష్మణమునిం శరణం ప్రపద్యే || 14 ||

కల్యాణావహమస్మాకం కారుణ్యకలశాంబుధేః |  
 ప్రపద్యే రంగనాథస్య పదపంకజతల్లజం || 15 ||

శ్రీవీరరాఘవగురోస్తనయం తతశ్చ  
 శారీరకాది సమధీత్య సమస్తశాస్త్రం |  
 విద్యోతమానమనవద్యగుణైకతానం  
 శ్రీరంగనాథగురువర్యమహం ప్రపద్యే || 16 ||

శ్రీవేంకటేశగురుణా కరుణాకరేణ

శ్రీశే సమర్పితభరం శ్రితపారిజాతం |

శ్రీరంగనాథగురువీక్షణ లబ్ధ బోధం

శ్రీవీరరాఘవగురుం శరణం ప్రపద్యే || 17 ||

వత్సవంశపయోధీందోః కల్యాణగుణవారిధేః |

శ్రీమతో వేంకటేశస్య చరణౌ శరణం భజే || 18 ||

శ్రీమతో రంగనాథస్య గుణైర్దాస్యముపాగతం |

రామానుజం ద్వితీయం తం అద్వితీయముపాస్మహే || 19 ||

శ్రీతాతగురుసేవాత్తవేదాంతయుగళాశయః |

వాత్స్యానంతగురుః శ్రీమాన్ శ్రేయసే మేఽస్తు భూయసే || 20 ||

శ్రీశైలపూర్ణకులవారిధిపూర్ణచంద్రం

శ్రీశ్రీనివాస గురువర్యపదాబ్జభృంగం |

శ్రేయోగుణాంబునిధిమాశ్రితపారిజాతం

శ్రీతాతయార్యమనఘం శరణం ప్రపద్యే || 21 ||

శ్రీమచ్ఛతారిమునిపాద సరోజహంసం

శ్రీమత్పరాఙ్కుశతపోధన లబ్ధబోధం |

శ్రీమన్స్పసింహవరదార్య దయావలంబం

శ్రీమత్పరాఙ్కుశమునిం ప్రణతోఽస్మి నిత్యం || 22 ||

శ్రీమద్వరదవిష్ణ్వార్య పదపంకజషట్పదం |

అహోబిల గురుం వందే వత్సవంశైకమౌక్తికం || 23 ||

మహాదయాధీశితురంబుజాక్షనిధ్యాన నిత్యాభినివిష్టబుద్ధేః |

అజ్ఞాననిగ్రాహకమంజసాఽహం అస్మద్గురోరఙ్ఘ్రియుగం ప్రపద్యే || 24 ||

మహాదయాధీశగురోస్తనయం తత్వవిద్వరం |  
వందే వరదవిష్ణ్వార్యం వాత్సల్యాది గుణార్ణవం || 25 ||

నమో వరదవిష్ణ్వార్య నయనానందదాయినే |  
వాత్స్యాయ వరదార్యాయ వాదినీహారభాస్వతే || 26 ||

పర్యాయభాష్యకారాయ ప్రణతార్తిం విధూన్వతే |  
బ్రహ్మతంత్రస్వతంత్రాయ ద్వితీయబ్రహ్మణే నమః || 27 ||

శ్రీమాన్ వేంకటనాథార్యః కవితార్కికకేసరీ |  
వేదాంతాచార్యవర్యో మే సన్నిధతాం సదా హృది || 28 ||

యస్మాదస్మాభిరేతద్యతిపతి కథితప్రాక్తనప్రక్రియోద్య -  
త్యర్మబ్రహ్మవమర్మ ప్రభవబహుఫలం సార్థమగ్రాహి శాస్త్రం |  
తం విష్వగ్భేద విద్యాస్థితిపదవిషయస్థేయభూతం ప్రభూతం  
వందేయాత్రేయరామానుజ గురుమనఘం

వాదిహంసాంబువాహం || 29 ||

రామానుజార్యతనయం రమణీయవేషం  
ఆత్రేయమాత్మగుణపూర్ణమనర్హశీలం |  
శ్రీరంగరాజమివతద్దయయాఽవతీర్ణం  
శ్రీరంగరాజగురువర్యమహం ప్రపద్యే || 30 ||

ఆత్రేయగోత్రాంబుధిపూర్ణచంద్రం ఆచారయుక్తాత్మగుణోపపన్నం |  
నతార్తిహృద్దేశిక రత్నసూనుం రామానుజార్యం గురుమాశ్రయామః || 31 ||

ఆత్రేయగోత్రసంభూతం ఆశ్రయే శ్రితవత్సలం |  
యతీంద్రమాహానసికం ప్రణతార్తిహారం గురుం || 32 ||

ప్రణామం లక్ష్మణమునిః ప్రతిగృహ్ణాతు మామకం ।  
ప్రసాధయతి యత్సాక్షిః స్వాధీనపతికాం శ్రుతిం ॥ 33 ॥

దయానిఘ్నం యతీంద్రస్య దేశికం పూర్ణమాశ్రయే ।  
యేన విశ్వస్సజో విష్ణోః అపూర్యత మనోరథః ॥ 34 ॥

విగాహే యామునం తీర్థం సాధుబృందావనే స్థితం ।  
నిరస్తజిహ్మాగస్పర్యే యత్ర కృష్ణః కృతాదరః ॥ 35 ॥

అనుజ్ఞిత క్షమాయోగం అపుణ్యజనబాధకం ।  
అస్పృష్టమదరాగం తం రామం తుర్యముపాస్మహే ॥ 36 ॥

నమస్యామ్యరవిందాక్షం నాథభావే వ్యవస్థితం ।  
శుద్ధసత్వమయం శౌరేః అవతారమివాపరం ॥ 37 ॥

నాథేన మునినా తేన భవేయం నాథవానహం ।  
యస్య నైగమికం తత్త్వం హస్తామలకతాం గతం ॥ 38 ॥

యస్య సారస్వతస్రోతో వకుళామోదవాసితం ।  
శ్రుతీనాం విశ్రమాయాలం శఠారిం తముపాస్మహే ॥ 39 ॥

వందే వైకుంఠసేనాన్యం దేవం సూత్రవతీసఖం ।  
యద్వేత్తశిఖరస్పందే విశ్వమేతద్వ్యవస్థితం ॥ 40 ॥

సహధర్మచరీం శౌరేః సమ్మంతిత జగద్ధితాం ।  
అనుగ్రహమయీం వందే నిత్యమజ్ఞాత నిగ్రహం ॥ 41 ॥

కమప్యాద్యం గురుం వందే కమలాగృహమేధినం ।  
ప్రవక్తాఛందసాం వక్తా పంచరాత్రస్య యస్స్వయం ॥ 42 ॥

విగాహే నిగమాంతార్య విష్ణుపాదసముద్భవాం |  
రహస్యత్రయసారాఖ్యాం తిస్తోత సమకల్మషాం || 43 ||

అవిజ్ఞాతం విజానతాం విజ్ఞాతం అవిజానతాం |  
రహస్యత్రయసారాఖ్యాం పరంబ్రహ్మస్తు మే హృది || 44 ||

శీరోన్ఱు తూప్పుల్ తిరువేంగడముడైయాన్  
పారోన్ఱుచ్చొన్న పఱిమొఱియుళ్ - ఓరోన్ఱు  
తానే అమైయాదో తారణియిల్ వాఱ్ఱార్కు  
వానేఱి ప్పోమళవుం వాఱ్ఱు || 45 ||

వైశాఖే రోహిణీజాతం కాశ్యపాన్వయవారిధేః |  
ఇందుం శ్రీపుండరీకాంశం గోష్ఠీపూర్ణమహం భజే || 46 ||

శ్రీమద్రహస్యత్రయసార పెరియ తనియన్గళ్ ముట్రిటు